



غزل ۲: مرزا اسد اللہ خان غالب

اس غزل کی تدریس کے بعد طلبہ اس قابل ہو جائیں گے کہ:

- کسی بھی نظم (غزل) کو پڑھ کر حوالوں کے ساتھ اس کے اشعار کی تشریح کرتے ہوئے تنقید و تبصرہ کر سکیں۔
- معلوماتی کتب، قاموس مترادفات، انٹرنیٹ، انسائیکلو پیڈیا، لغات وغیرہ سے حوالہ جاتی مواد تلاش کر کے بر عمل استعمال کر سکیں۔
- نظم / غزل کے اشعار کی حوالوں (شاعری کا پس منظر، انداز بیان، شعری محاسن کے استعمال کی وضاحت) کے ساتھ تشریح کر سکیں۔
- اصنافِ نظم کے محاسن کو شناخت کر سکیں۔
- مختلف سامعین اور مقاصد کو مد نظر رکھتے ہوئے کسی بھی موضوع پر اشعار اور حوالوں کے ساتھ کم از کم ۱۳۵۰ الفاظ پر مشتمل تقریر لکھ سکیں۔

خاص	آجزائے ایماں	اہلِ جہاں	دیو اور زنداں	پہناں	بزمِ آرائیاں
الفاظ	نگارِ طاقِ نسیاں	غزلِ خواں	موجد	کیش	وِستاں

ہدایات برائے اساتذہ کرام

- درست آہنگ کو ملحوظ رکھتے ہوئے طلبہ کو با آواز بلند تحت اللفظ غزل ادائی کی نشست کروائی جائے۔ غزل خوانی سے قبل غالب کا سوانحی تعارف کروائیں۔ اردو غزل کی تاریخ میں غالب کے مقام اور مرتبے کا احساس پیدا کریں۔ علمِ بدیع کے حوالے سے اشعار میں مختلف صنعتوں کے استعمال کی وضاحت بھی کریں۔



اردو ادب میں شاعری کے علاوہ مرزا غالب کی شہرت کی وجہ کیا



سب کہاں، کچھ لالہ و گل میں نمایاں ہو گئیں
خاک میں کیا صورتیں ہوں گی کہ پہناں ہو گئیں

یاد تھیں ہم کو بھی رنگِ بزمِ آرائیاں
لیکن اب نقش و نگارِ طاقِ نسیاں ہو گئیں

قید میں یعقوبؑ نے لی گو نہ یوسفؑ کی خبر
لیکن آنکھیں روزِ دیوارِ زنداں ہو گئیں

میں چن میں کیا گیا، گویا دبستاں کھل گیا
بلبلیں سن کر مرے نالے، غزل خواں ہو گئیں

ہم موحد ہیں ہمارا کیش ہے ترکِ رسوم
بتیں جب مٹ گئیں اجزائے ایماں ہو گئیں

رنج سے خوگر ہوا انساں تو مٹ جاتا ہے رنج
مشکلیں مجھ پر پڑیں اتنی کہ آساں ہو گئیں

یوں ہی گر روتا رہا غالبؑ تو لے اہل جہاں
دیکھنا ان بستیوں کو تم کہ ویراں ہو گئیں

(دیوانِ غالب)

مرزا اسد اللہ غالب (۱۷۹۷-۱۸۶۹ء)

مرزا اسد اللہ بیگ خان نام اور غالب تخلص تھا۔ انھیں نجم الدولہ، دبیر الملک نظام جنگ کے خطابات حاصل تھے، عرفیت مرزا نوشہ تھی۔ وہ اردو زبان کے سب سے بڑے شاعروں میں سے ایک سمجھے جاتے ہیں۔ آگرہ میں پیدا ہوئے اور دہلی میں وفات پائی۔ ان کے والد کا نام مرزا عبد اللہ بیگ تھا۔ غالب بچپن میں ہی یتیم ہو گئے تھے۔ ان کی پرورش میرزا نصر اللہ بیگ خان نے کی جو ان کے چچا تھے۔ آٹھ سال کے تھے کہ ان کے چچا کا بھی انتقال ہو گیا۔ ۱۸۵۷ء میں قلعہ دہلی کی باقاعدہ ملازمت اختیار کی۔ استاد محمد ابراہیم ذوق (۱۷۹۰-۱۸۵۷ء) کی رحلت کے بعد آخری مغل بادشاہ بہادر شاہ ظفر کے استاد مقرر ہوئے اور ملک الشعر کا مرتبہ پایا۔ دیر سے سنسن کی بحالی کے بعد عمر کا آخری حصہ اس پشن پر گزارا۔ البتہ والی راہپور کا وظیفہ تاحیات ملتا رہا۔

غالب اردو اور فارسی زبانوں کے نابغہ روزگار شاعر اور ادیب تھے۔ غالب کی ادبی اور شاعرانہ عظمت کا اعتراف ان کی زندگی ہی میں کیا جانے لگا تھا۔ وہ انسانی نفسیات اور زندگی کے نشیب و فراز کو اچھی طرح سمجھتے تھے۔ اس لیے ان کے کلام میں انسانی جذبات، احساسات اور مشاہدات بڑی ہنرمندی سے موزوں ترین الفاظ میں بیان ہوئے ہیں۔ غالب شاعری میں اپنی مشکل پسندی کے رجحان کے لیے بھی معروف ہیں۔ غالب کے کلام میں نادر تشبیہات، تماثل، کنائے، ایجاز و اختصار، شوخی اور ظرافت، معنوی پہلوواری اور فکری عناصر کی آمیزش بے حد متاثر کرتی ہے۔

۱۔ اصنافِ نظم کے محاسن کو شناخت کر کے درج ذیل کثیر الانتخابی سوالات کے درست جواب کی نشان دہی کریں:

- (i) مشترکہ صفت کی بنیاد پر ایک چیز کو دوسری چیز جیسا کہنا، کیا کہلاتا ہے؟
 الف۔ تشبیہ ب۔ استعارہ ج۔ کنایہ د۔ مجاز مرسل
- (ii) تشبیہ میں لفظ اپنے کن معنوں میں استعمال ہوتا ہے؟
 الف۔ غیر حقیقی ب۔ مجازی ج۔ مرادی د۔ حقیقی
- (iii) استعارہ کے کتنے ارکان ہوتے ہیں؟
 الف۔ ایک ب۔ دو ج۔ تین د۔ چار
- (iv) بچے نے بسم اللہ پڑھی۔ یہ جملہ کس کی مثال ہے؟
 الف۔ مجاز مرسل کی ب۔ استعارہ کی ج۔ کنایہ کی د۔ تشبیہ کی
- (v) اسے کالے نے کاٹا۔ یہ جملہ مثال ہے:
 الف۔ محاورے کی ب۔ کنائے کی ج۔ ضرب المثل کی د۔ کہاوت کی
- (vi) کھا کھا کے اوس اور بھی سبزہ ہوا تھا موتیوں سے دامن صحرا بھرا ہوا یہ شعر مثال ہے:
 الف۔ تشبیہ کی ب۔ مجاز مرسل کی ج۔ کنایہ کی د۔ استعارے کی
- (vii) جس کو تشبیہ دی جاتی ہے اسے قواعد کی رو سے کیا کہیں گے؟
 الف۔ مستعار لہ ب۔ مشبہ بہ ج۔ مشبہ د۔ وجہ جامع
- (viii) تشبیہ کے ارکان ہوتے ہیں:
 الف۔ پانچ ب۔ چھ ج۔ سات د۔ آٹھ
- (ix) استعارہ میں جس سے معافی ادھار لیے جاتے ہیں، اسے قواعد کی رو سے کیا کہیں گے؟
 الف۔ وجہ تشبیہ ب۔ مستعار منہ ج۔ مستعار لہ د۔ وجہ جامع
- (x) دریائے رہا ہے۔ قواعد کی رو سے یہ جملہ کس کی مثال ہے؟
 الف۔ تشبیہ ب۔ استعارہ ج۔ کنایہ د۔ مجاز مرسل

۲۔ درج ذیل سوالات کے مختصر جواب تحریر کریں:

- (الف) غالب کو کیا کچھ یاد تھا جو انھیں بھول گیا؟
 (ب) غالب نے کس کی آنکھوں کو دیوارِ زندن کا روزن کہا؟

(ج) غالب کے چمن میں آنے سے بلبلوں کے غزل خواں ہونے سے کیا مراد ہے؟

(د) مرزا غالب کے مطابق ملتیں کس طرح ایمان کے اجزا بن جاتی ہیں؟

(ه) مرزا غالب کے خیال میں انسان کی مشکلیں کس طرح ختم ہوتی ہیں؟

۴۔ درج ذیل اشعار کی حوالوں کے ساتھ تشریح کرتے ہوئے تنقید و تبصرہ کریں:

یاد تھیں ہم کو بھی رنگارنگ بزم آرائیاں
لیکن اب نقش و نگار طاقِ نیاں ہو گئیں
قید میں یعقوب نے لی گو نہ یوسف کی خبر
لیکن آنکھیں روزِ دیوارِ زنداں ہو گئیں
میں چمن میں کیا گیا گویا دبستاں کھل گیا
بلبلیں سن کر مرے نالے غزل خواں ہو گئیں

۴۔ ”مرزا غالب نے اردو غزل میں ایک نئی روح پھونکی۔“ معلوماتی کتب، قاموس مترادفات، انٹرنیٹ، انسائیکلو پیڈیا، لغات وغیرہ سے اس موضوع کا حوالہ جاتی مواد تلاش کر کے بر محل استعمال کریں۔

۵۔ مرزا غالب کی غزل کے درج ذیل اشعار کی حوالوں (شاعری کا پس منظر، اندازِ بیان، شعری محاسن کے استعمال کی وضاحت) کے ساتھ تشریح کریں:

رنج سے خوگر ہوا انساں تو مٹ جاتا ہے رنج
مشکلیں مجھ پہ پڑیں اتنی کہ آساں ہو گئیں
یوں ہی گر روتا رہا غالب تو اے اہل جہاں
دیکھنا ان بستیوں کو تم کہ ویراں ہو گئیں

۶۔ مختلف سامعین اور مقاصد کو مد نظر رکھتے ہوئے درج ذیل موضوعات میں سے کسی ایک پر اشعار اور حوالوں کے ساتھ کم از کم ۳۵۰ الفاظ پر مشتمل تقریر لکھیں:

الف۔ صحت و صفائی

ب۔ مسئلہ کشمیر

ج۔ حب الوطنی



ایسے دو دو اشعار لکھیں جو تشبیہ، استعارہ، کنایہ اور مجاز مرسل کی ذیل میں آتے ہوں۔